

॥ श्रीमीनाक्षी सुन्दरेश्वर स्तोत्रम् ॥

पितामहशिरश्छेदप्रवीणकरपल्लव ।

नमस्तुभ्यं नमस्तुभ्यं नमस्तुभ्यं महेश्वर ॥ १ ॥

निशुम्भशुम्भप्रमुखदैत्यशिक्षणदक्षिणे ।

नमस्तुभ्यं नमस्तुभ्यं नमस्तुभ्यं महेश्वरि ॥ २ ॥

शैलराजस्य जामातश्शशिरेखावतम्सक ।

नमस्तुभ्यं नमस्तुभ्यं नमस्तुभ्यं महेश्वर ॥ ३ ॥

शैलराजात्मजे मातश्शातकुम्भनिभप्रभे ।

नमस्तुभ्यं नमस्तुभ्यं नमस्तुभ्यं महेश्वरि ॥ ४ ॥

भूतनाथ पुराराते भुजङ्गकृतभूषण ।

नमस्तुभ्यं नमस्तुभ्यं नमस्तुभ्यं महेश्वर ॥ ५ ॥

पादप्रणतभक्तानां पारिजातगुणाधिके ।

नमस्तुभ्यं नमस्तुभ्यं नमस्तुभ्यं महेश्वरि ॥ ६ ॥

हालास्येश दयामूर्ते हालाहललसद्गळ ।

नमस्तुभ्यं नमस्तुभ्यं नमस्तुभ्यं महेश्वर ॥ ७ ॥

कुटुम्बिनि महेशस्य कदम्बवननायिके ।

नमस्तुभ्यं नमस्तुभ्यं नमस्तुभ्यं महेश्वरि ॥ ८ ॥

॥ इति हालास्यमाहात्म्ये सङ्घलकृतं मीनेक्षणा-सुन्दरेश्वर स्तोत्रम् ॥

